



లావుపాటి ఆసామీ పరిగెడుతుంటే నేల అదిరినట్టుగా రైలునడ స్తోంటే దడదడ లాడుతోంది. మంత్రిగారు వస్తుంటే తెక్కలేనంతమంది పోలీసులు వరసగా నిల్చుని చేతుల్చాపి ఒకరి లాటీ నొకరు పట్టుకుని గొలుసుకట్టుగా రక్షణ నిస్తున్నట్టున్నాయి డెలిగ్రాఫ్ స్తంభాలు.

కూతురి పెళ్ళిచేసి ఎన్నాళ్ళబరువో ఎన్నెన్ని బాధలో తీరిపోయి ఒంటరిగా వాలుకుర్చీలో విశ్రాంతి తీసుకుంటున్న గుమాస్తాలా, పక్కనేనుకున్న బాబిగాడిని కూడా మర్చిపోయి హాయిగా నిద్ర పోతోంది సులోచన. ఇంచుమించు అంత తేలిగ్గానూ వుంది చిట్టినాజుకి. కాని సామాన్లు బోల్డున్నాయేమో వాటికి కాపలాగా బైతాయించి కిటికీలోంచి వచ్చే చల్లగాలికి కుచుకుపాట్లు పడుతున్నాడు.

అడవిజాతి మనుషులు సూర్యోదయం చూసినట్టుగా, తెల్లారేసరికి తాము విజయ నగరం చూసుకుంటాము అనుకుంటూంటే

ఎంతో ఆనందంగా వుంది. తల్లి గర్భు కొచ్చిన పసిపిల్లాడిలా చిట్టినాజుకి మరి నిద్రపట్టింది కాదు.

విజయనగరంలో ఏవుందని ఎవరైనా అడిగితే ఏవీలేదని వెంటనే జవాబు రావొచ్చుగాని, నీ వుట్టినవూరిలో ఏవుందని అంత ఆత్రుక...అని తెలుగుసీమకి దూరంగా ఆయిదేళ్ళాయి ఉద్యోగంచేసు కుంటూ వస్తూన్నవాణ్ణి ఎవరూ అడగనూ లేదు. దానికి జవాబూ లేదు.

మూడునాలుగు వేలిచ్చి టీవనాధార మైన మొగుణ్ణి కొనుక్కున్నట్టుగా సుమారు అంతే ఖర్చువెడితేనేగాని ఖాంక్ లో ఉద్యోగంరాదు. అందుకే తెలుగుసీమకి దూరమైనా, అక్కడెక్కడో రైల్వే ఉద్యోగం చేసుకుంటున్న బంధువులద్వారా అక్కడి నేటివిటి సర్ది ఫికేటుతో చవగ్గా అక్కడి స్టేట్ ఖాంక్ లో పాగావేసేడు చిట్టినాజు. తల్లికి తండ్రికి దూరంగా వున్నాడన్నమాటేగాని, చాలా

హేపీగా వుండేదతనికి. రెండేళ్ళలో ఆక్కడి భాషా, వాతావరణమూ, ఆచారాలూ. అలవాట్లూ అన్నీ ఆకళింపుచేసుకున్నాడు.

ఆక్కడ పడింది బ్రేకు.

రెండేళ్ళనుండి ఉద్యోగంచేస్తున్నావు కదా. ఇకచేసుకో పెళ్లి అన్నాయి విజయనగరంనుండి వచ్చే ఉత్తరాలు.

విజయనగరం వెళ్ళడమూ, ఆక్కడే సులోచనని చూడడమూ, పెళ్ళి జరిగిపోవడమూ నెల్లొళ్ళలో జరిగిపోయాయి. ఇంకో పదిహేను రోజులు సెలవు పొడిగించి అతారింట్లో సేవలుపొంది బయల్దేరేడు చిట్టినాజు. వెళ్ళాంతోపడ్డ బ్రహ్మముడి ఎలాగైతే విడదో ఉద్యోగంతోపడ్డ చిక్కుముడి కూడా విడదుకరా.

కొత్తకాపురం.

కొత్తకొత్తగా నడుస్తోంది.

ఉదయం పదిగంటలకి బాంక్ కి బయల్దేరితే సాయంత్రం అయిదు గంటలకూ, ఓటీచేస్తే ఇంకాస్త ఆలస్యంగానూ బయటపడేవాడు. నెలకావల్సిన సామానులు జీతాలందగానే తెచ్చి వడేసేవాడు. కొంతడబ్బు ఇంటికి పంపేవాడు. రెండు మూడు రోజులకోసారి కూరగాయలు కొనివడేసేవాడు. కొన్నాళ్ళు వంటరిగా ఉండటంమూలాన సంసారానిక్కావల్సిన ఎక్కోవిషయాలు తెలుసుకున్నాడేమో, సులోచనకి ఏమీ ఇబ్బంది వుండేదికాదు.

కాని ఓ సంవత్సరం గడిచేసరికి

సులోచనకి మొగుడిదగ్గర కొత్తదనం పోయిందేమో గణుగుడు మొదలెట్టేది.

‘పొద్దుటనగా మీ రెళ్ళిపోయి సాయంత్రం దీపాలు పెట్టేదాకా రారు ఇరుగూ పొరుగూ ఏలేదు. వైగా ఏం మాటాడదామన్నా కీసరబాసరమని భాషలో మాటాడతారు...’ అనేది.

“పోనీ మెల్లిగా నువ్వు నేర్చుకో” అన్నాడు చిట్టినాజు అంతేకాదు. అవ్వేళ్ళి నుండి ఉల్లిపాయలు మొదలు ఊరగాయలవరకూ ఆ భాషలో ఏమంటారో ఒక్కొక్కటి మెల్లిమెల్లిగా చెప్పేవాడు. కొన్ని పట్టుబడ్డాయి సులోచనకి. కాని కొన్ని పట్టుబడలేదు. కారణం శ్రద్ధ లేకపోవడమూ, ఒట్టిమనిషి కాకపోవడమూను.

ఈ సంగతి తెలిసి అత్తగారూ, మావగారూ వచ్చి గల్లంతుచేసేవారు. పిల్లని పట్టింటికి తీసుకుపోతామన్నారు. తొలికాన్పన్నారు. ఇదన్నారు. అదన్నారు. చిట్టినాజుమాత్రం టాట్ పీల్లేవన్నాడు.

అయితే సులోచన వాళ్ళతో ఏం చెప్పిందో మరి. “ఊరుగాని ఊరు. ఎన్నాళ్ళిక్కడ దూరంగా వుంటారు. వాళ్ళతో వీళ్ళతో చెప్పి బడిలి చేయించుకోరాదా...” అని అత్తగారూ, అంతకన్న ఓమెట్టుపైన... “విజయనగరంలో సురేంద్రనాథ్ అని ఓ కుర్రాడు ఈ వూరివాడే వున్నాడు. నువ్వు ఒప్పుకుంటే మ్యూచువల్ ట్రాన్స్ ఫర్ పెట్టుకుంటానికి

ఉత్సాహపడుతున్నాడు”... అని మామ గారు శతపోరు పెట్టారు.

పనిమనిషి కివ్యాకీసిర జీతందగ్గర నుండి ఇంటి అద్దెసరకూ స్వంతఇంట్లో అయితే మిగులాయకదా. తల్లిదండ్రీ పెద్దవాళ్ళయి పోయేరు. వాళ్ళకి అండగా వున్నట్టుంటుంది. తమకూడా రేపొద్దున్న సులోచనకి తెలివరీ వచ్చేక పెద్దదిక్కు అవసరం.

ఇన్నీ ఆలోచించి చిట్టినాజు ఒప్పుకున్నాడు.

బాబిగాడ పుట్టకముందు చేసుకున్న విన్నపం వాడికి ఏదాది వయసొచ్చేక బేంకువారు ఆమోదించి అతన్ని విజయనగరం ట్రాన్స్ పోర్ చేసేరు.

ద్రైపు మాంచి వేగం అందుకుంది. కిడికిలోని పిడికెడు ప్రకృతి బొంగరంలా తిరుగుతోంది.

చిట్టినాజు కాస్తవంగసులోచనని తట్టి లేపుతూ, “విజయనగరం వచ్చేస్తోంది...లే” అన్నాడు, సూర్యుడు వడమటకు వెళ్ళిపోతున్నాడన్నంత సహజంగా.

జాయినింగు రిపోర్టు ఇచ్చేసి ఏజంటు గదిలోనుండి ఇవతలికి రాగానే ఓ ఇరవై మందిలాగా కొలీగ్నంతా పుట్టుముట్టేసారు. అంతా కుర్రాళ్ళే. తన యీడువాళ్ళే “కంగ్రాచ్యులేషన్స్...” “అవునురిటర్న్ టుది నేటివ్ వేస్ కబోలు. కాఫీ ఏదీ?” “కాఫీ...కాఫీ...”, “వెంటయ్యూ... కాఫీ...” అంటూ కేకలూ, వాడెవడో

వెంటయ్యూ ముందుకొచ్చేసి.. “ఇలా టాటి కన్నిటికీ వెంటయ్యంటే కత్తి సాకండి...” అని డబ్బులు పట్టుకు పోయేడు. వీళ్ళకేగకుండా ఏజెంటు దగ్గర్నుండి ప్యూస్సువరకూ అందరికీ ఉత్తకాపీలు తెప్పించినా ఓ పది నోటు ఎగిరిపోయింది. చిట్టినాజుకి కళ్ళ సీడేమె, పనేవీలేదు. ఓ గంటయ్యండి ఒహాడెవడో కడుపులో గురగురమంది కాబోలు చుట్టూచూసి... “ఉర్రేయ్... కొమేశం కొత్త బట్టలేసాడోయ్... ఆయన జాయినింగులో చూడనేలేదు.. కాఫీ తెప్పించురోయ్”, అంటూ దొంగాడి పట్టుకున్నట్టు పట్టుకున్నాడు. మరో ప మంది చుట్టేయడంతో అతనికి తప్పి కాదు సాయంత్రం అయ్యేసరికి ఓ అర డజను కాఫీలయ్యాయి

బాగానేవుంది కాని ఇలా కొత్తబట్ట లేసుకున్నందుకూ కొత్త జోడు కొన్నందుకూ... గెడ్డం చేసుకున్నందుకూ కాఫీ లిప్పించమంటే ఎవడితరం అవు తుంది అనుకున్నాడు చిట్టినాజు.

పగలంతా బాంక్ లో పనేసి సాయం త్రము ఇంటికి వెళ్ళేసరికి... “ఏవండి మీ కామాక్షతయ్య మనవరాలు పెద్దమనిషి షయ్యిందండీ-పళ్ళూ కాయబూ, జాకట్టు ఒట్టా తీసుకురండి” ఆనో, “అన్నట్టు... చెప్పేనా... మా నిర్మలకి కొడుకు వుట్టేడు... బారసాల చెప్పడానికొచ్చింది ...కాస్త అలా వెళ్ళి పిల్లాడికి చొక్కా

గుడ్డా బిస్కెట్లూ తీసుకు రండిబాగోదు' అనో డెయిలీరిపోర్టు లందించేది సులో చని. ఇవేవీ కాకపోతే... 'మండులయి పోయాయిరా' అంటూ వాళ్ళనాన్నగారో, 'తమలపాకులూ చెక్కలూ తీసుకురా నాయనా' అని వాళ్ళమ్మగారో, 'పుస్తకం, బలపాలూ అయిపోయాయని' అంటూ వాళ్ళ తమ్ముళ్ళు చెల్లెళ్ళో ఏదో రకంగా ఇండెంటులు పెట్టుకునేవారు. ఫ్రీజ్ లో చల్లస్తోందని ఐరన్ సేఫ్ లోకి వెళ్ళిపోయిన మావిడిపండులూ కవిలి యేవాడు చిట్టినాజు.

ఇక సులోచనికి కొత్తరకం ఇబ్బం లు తలెత్తెయి. పిల్లాడి సదుపాయాలు నాసి, మరదళ్ళనీ మరుదుల్నీ స్టూళ్ళకి పంపి పంటాపెంటాతో సతమతమై పోతున్నాడే... "నా చేతిలో ఏవు దీ... పెత్తనమంతా కోడలి చేతిలోనే కదా... నన్నడిగితే ఏం లాభం?" అంటూ డబ్బు లడిగిన చాకలాడితో మావగూ, పాత చీర అడిగిన పనిమనిషితో అత్తగూరూ మూలుగుతూ చెప్పేవారు. ఇలాకాదని గదిలోకిపోయి తలుపేసుకుంటే ఆవిడే చేసుకుంటుంది అనుకుందా మంటే అట్లు వంటే ఆమెకు ఆరుగురు అమర్పా లన్నట్టు అన్నీ సిద్ధంచేస్తేగాని పోపుపెట్ట

లేరు అత్తగారు. పైగా... "ఆవిడకేం మహారాణి. చేసేవాళ్ళన్నరుకదా." అంటారు.

ఇదికాక చుట్టాలు పక్కాలు, "మా వాడు బేంకీలో పన్నెన్నన్నాట్ట.. చూసి పొదామని..." వచ్చి పది పదిహేను రోజులు కేంపువేసెయ్యడం. వాళ్ళకి వంకగా అత్తమావలు .. "మా వంశం వాళ్ళకి మా చెడ్డ బంధుప్రీతిన్నండీ." అంటూ పొంగిపోవడం.

అంతా కలిసి తననూ, తన సంపాద ననూ, తన ఓపికనూ, తన మంచి తనాన్నీ తినేస్తున్న రాక్షసుల్లా కనిపించ సాగేరు చిట్టినాజుకి.

అంతే.
మోజు తీరిపోయింది.
దూరప్రాంతాల్లో తనలాంటి వాడెవ డైనా తనలాగే స్టేట్ బాంక్ లో ఉద్యోగం సంపాదించి ఇటు వంటి నరకం లోకి రావా అని చూస్తున్నాడేమో ఎంకైర్లర్ చెయ్యడం మొదలెట్టి... రెండు నెల్లు తిర క్కుండానే అలాంటి వాణ్ణోకణ్ణి సంపా దించి ఇంతవరకూ అనుభవించిన ముళ్ళ చక్రాన్ని వాడి నెత్తిమీదికి బదిలీచేసి... సులోచన, బాబిగాడితోపాటు దూర ప్రాంతానికి సిద్ధమయ్యేడు చిట్టినాజు.

